

Özbəkistan QHT-lərindən ibarət nümayəndə heyəti Şuşada bərpa-quruculuq işləri ilə tanış olub



Özbəkistanın Qeyri-Hökumət Qeyri-Kommersiya Təşkilatları Milli Assosiasiyasının sədri Kamoliddin İşanxojayevin rəhbərliyi ilə geniş tərkibdə nümayəndə heyəti Şuşanın görməli yerlərini gəzib, şəhərlə tanış olublar.

AZƏRTAC xəbər verir ki, Azərbaycan Respublikası Prezidentinin Şuşa rayonunda xüsusi nümayəndəsi Aydın Kərimovla

görüşdə nümayəndə heyətinə Şuşada aparılan genişmiqyaslı bərpa və quruculuq işləri barədə ətraflı məlumat verilib.

Səfər çərçivəsində Şuşanın azad olunması zamanı Azərbaycan hərbiçilərinin göstərdikləri şücaətdən, eyni zamanda şəhərin tarixi, strateji, mədəni və mənəvi əhəmiyyətindən söz açılıb. O cümlədən, erməni vandalizminin Şuşada məscidlərə, tarixi abidələrə və digər ob-

yektlərə vurduğu zərər haqqında məlumat verilib.

Qonaqlar mədəniyyət paytaxtımızda böyük həcmdə və sürətlə aparılan abadlıq, quruculuq işləri ilə də tanış olublar.

Şuşa səfəri qonaqlarda xoş əhvali-ruhiyyə oyadıb və onlar xalqımızın qazandığı Zəfərə, Qarabağın incisi olan Şuşaya səfər imkanına görə Prezident İlham Əliyevə təşəkkür ediblər.